

جرائم پیشہ عناصر کے ہاتھوں ایم کیو ایم اولڈ لیاری سیکٹر کمیٹی کے رکن عاصم احسن اور ایم کیو ایم رنچھوڑ لائن سیکٹر کے

کارکن محمد منصور کی شہادت پر الطاف حسین کا اظہار افسوس

لندن۔۔۔4، جون 2012ء

متحدہ قومی موومنٹ کے قائد جناب الطاف حسین نے جرائم پیشہ عناصر کے ہاتھوں ایم کیو ایم اولڈ لیاری سیکٹر کمیٹی کے رکن عاصم احسن اور ایم کیو ایم رنچھوڑ لائن سیکٹر یونٹ UC-3-B کے کارکن محمد منصور کی شہادت پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے کہا کہ عاصم احسن شہید اور محمد منصور شہید حق و حلال کی روزی کما کر اپنا اور اپنے اہل خانہ کا پیٹ پال رہے تھے اور شہر میں جرائم پیشہ عناصر کی بڑھتی ہوئی سرگرمیوں کے باعث آج انہیں بھی ان کے روزگار پر فائرنگ کر کے بیدردی سے شہید کر دیا۔ انہوں نے شہداء کے تمام سوگوار لواحقین سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ عاصم احسن شہید اور منصور ولد معراج شہید کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

جرائم پیشہ عناصر کے ہاتھوں ایم کیو ایم اولڈ لیاری سیکٹر کمیٹی کے رکن عاصم احسن کو ان کے کلینک اور ایم کیو ایم رنچھوڑ لائن سیکٹر کے کارکن محمد منصور کو

ان کے چوڑی کے ٹھہنے پر فائرنگ کر کے بیدردی سے قتل کرنے کا نوٹس لیا جائے، رابطہ کمیٹی

شہر میں جرائم پیشہ عناصر کی سرگرمیاں عروج پر پہنچ چکی ہیں، ایم کیو ایم کے کارکنان سمیت تمام ملکتیہ فکر کے افراد

جرائم پیشہ عناصر کے رحم و کرم پر چھوڑ دیئے گئے ہیں

شہر میں بھتہ خوری، اغواء برائے تاوان، قتل و غارتگری میں ملوث جرائم پیشہ عناصر کو لگام دی جائے

شہر کو مفلوج بنانے والے جرائم پیشہ عناصر کے خلاف ٹھوس کارروائی عمل میں لائی جائے اور گرفتار کر کے سزا دی جائے

جرائم پیشہ عناصر کے ہاتھوں ایم کیو ایم کے کارکنان کے قتل کی پرزور مذمت، شہر میں جرائم کی بڑھتی ہوئی سرگرمیوں پر اظہار تشویش

کراچی۔۔۔4، جون 2012ء

متحدہ قومی موومنٹ کی رابطہ کمیٹی نے جرائم پیشہ عناصر کی جانب سے ایم کیو ایم اولڈ لیاری سیکٹر کمیٹی کے رکن عاصم احسن کو بہار کالونی میں واقع ان کے کلینک اور ایم کیو ایم رنچھوڑ لائن سیکٹر یونٹ UC-3-B کے کارکن محمد منصور کو بیٹھادر میں واقع ان کے چوڑی کے ٹھہنے پر فائرنگ کر کے بیدردی سے قتل کرنے کی سخت ترین الفاظ میں مذمت کی ہے اور شہر میں جرائم پیشہ عناصر کی بڑھتی ہوئی سرگرمیوں پر گہری تشویش کا اظہار کیا ہے۔ ایک بیان میں رابطہ کمیٹی نے کہا کہ جرائم پیشہ عناصر نے شہر میں ایم کیو ایم کے بے گناہ کارکنان کو فائرنگ کر کے سفاکانہ طریقے سے قتل کرنے کا نہ صرف سلسلہ شروع کر دیا ہے بلکہ اپنی بھتہ خوری، اغواء برائے تاوان، قتل و غارتگری اور دیگر سماج دشمن سرگرمیوں میں بھی اضافہ کر دیا ہے جس سے شہر کراچی اور اس سے وابستہ تمام ملکتیہ فکر کے افراد عدم تحفظ کا شکار ہو کر رہ گئے ہیں۔ رابطہ کمیٹی نے کہا کہ شہر میں جرائم پیشہ عناصر کی کھلے عام سرگرمیاں عروج پر پہنچ چکی ہیں اور ایسا محسوس ہوتا ہے کہ ایم کیو ایم کے کارکنان، عوام اور کاروباری حضرات جرائم پیشہ عناصر کے رحم و کرم پر چھوڑ دیئے گئے ہیں۔ رابطہ کمیٹی نے کہا کہ شہر کراچی ملک کی معاشی اور اقتصادی ترقی میں ریڑھ کی ہڈی کی حیثیت رکھتا ہے اور یہاں جرائم پیشہ عناصر کی جانب سے مسلسل ایم کیو ایم کے کارکنان کو نشانہ بنانے، اغواء برائے تاوان، بھتہ خوری، تشدد، قتل و غارتگری، دستی بموں سے حملے، فائرنگ کے واقعات کے باوجود قانون نافذ کرنے والے اداروں کی جانب سے عوام کے تحفظ اور جرائم پیشہ عناصر کی بیخ کنی کیلئے ٹھوس اور عملی اقدامات نہ کرنا انتہائی افسوسناک ہے بلکہ یہ عمل جرائم پیشہ عناصر کے حوصلے بلند کرنے کے مترادف ہے جس کی جتنی بھی مذمت کی جائے وہ کم ہے۔ رابطہ کمیٹی نے عاصم احسن شہید اور محمد منصور شہید کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور شہید کے درجات کی بلندی کیلئے دعا بھی کی۔ رابطہ کمیٹی نے صدر مملکت آصف علی زرداری، وزیراعظم یوسف رضا گیلانی، وفاقی وزیر داخلہ رحمان ملک، گورنر سندھ ڈاکٹر عشرت العباد اور وزیر اعلیٰ سندھ سید قائم علی شاہ سے مطالبہ کیا کہ جرائم پیشہ عناصر کی جانب سے ایم کیو ایم اولڈ لیاری سیکٹر کمیٹی کے رکن عاصم احسن کو بہار کالونی میں واقع ان کے کلینک اور اولڈ بیٹھادر میں ایم کیو ایم رنچھوڑ لائن سیکٹر کے کارکن محمد منصور کو ان کے ٹھہنے پر فائرنگ کر کے قتل کرنے کا سنجیدگی سے نوٹس لیا جائے، شہر میں بھتہ خوری، اغواء برائے تاوان، قتل و غارتگری میں ملوث جرائم پیشہ عناصر کو لگام دی جائے اور شہر کو مفلوج بنانے والے جرائم پیشہ عناصر کے خلاف ٹھوس کارروائی عمل میں لائی جائے اور انہیں آئین و قانون کے مطابق سخت ترین سزا دی جائے۔

کہوٹہ روڈ پر باراتیوں کی بس کھائی میں گرنے کی نتیجے میں متعدد افراد کے جاں بحق و زخمی ہونے پر جناب الطاف حسین کا اظہار افسوس

لندن:۔۔۔4، جون، 2012ء

متحدہ قومی موومنٹ کے قائد جناب الطاف حسین نے کہوٹہ روڈ پر باراتیوں کی بس کھائی میں گرنے کی نتیجے میں متعدد افراد کے جاں بحق و زخمی ہونے پر گہرے دکھ اور افسوس کا اظہار کرتے ہوئے حکومت سے مطالبہ کیا کہ مسافروں کو کھائی سے نکالنے کیلئے امدادی کارروائیاں تیز کی جائیں۔ ایک بیان میں جناب الطاف حسین نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحومین کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آئین) جناب الطاف حسین نے حادثے میں زخمی ہونے والے افراد کے لئے جلد و مکمل صحت یابی کیلئے دعا کی۔

ہر ایک کو اپنی ذمہ داری ادا کرتے ہوئے زمین کے ماحول کو سبز اور صحت افزا بنانا چاہئے، جناب الطاف حسین

عالمی یوم ماحولیات پر خصوصی پیغام

لندن:۔۔۔4، جون، 2012ء

متحدہ قومی موومنٹ کے قائد جناب الطاف حسین نے عالمی یوم ماحولیات کے موقع پر خصوصی پیغام میں کہا کہ انسانوں کی جانب سے کئے جانے والے اعمال کے نتائج یعنی توانائی کے حصول کی خاطر ایندھن کو جلانا، گاڑیوں سے خارج ہونے والی ضرر رساں گیسوں کا اخراج، صنعتی اداروں سے خارج ہونے والا فضلا اور دستیاب وسائل کے لامحدود استعمال نے زمین کے ماحول کو بہت نقصان پہنچایا ہے۔ انہوں نے کہا کہ گرین ہاؤس سے خارج ہونے والی گیسز جیسے کہ کاربن ڈائی آکسائیڈ گیس کا اخراج عالمی سطح پر گرمی میں اضافے کا باعث ہے، زمین کے ماحول میں بڑھتی ہوئی گرمی سے عالمی موسم میں تبدیلیاں رونما ہو رہی ہیں یہی وجہ ہے کہ اب ہم دیکھتے ہیں کہ گرمی کے موسم میں زیادہ گرمی کے ساتھ ساتھ معمول سے زیادہ بارشوں کے سبب سیلاب بھی آرہے ہیں پاکستان کا شمار بھی ایسے ہی ممالک میں ہوتا ہے کہ جو کہ موسم کی تبدیلی سے بری طرح متاثر ہوا ہے۔ انہوں نے مزید کہا کہ زمینی ماحول جو کہ انسانوں کے اعمال کی وجہ سے متاثر ہوا ہے اس کو بچانے اور موسمیاتی توازن کو برقرار رکھنے کیلئے ہمیں اپنی ذمہ داری کو محسوس کرنا چاہئے کیونکہ ہم سب براہ راست اس ماحول سے متاثر ہوتے ہیں اس لئے ہم میں سے ہر ایک کو اپنی ذمہ داری ادا کرتے ہوئے زمین کے ماحول کو سبز اور صحت افزا بنانا چاہئے۔

متحدہ قومی موومنٹ عوام کی نمائندہ جماعت ہے جس کے منتخب عوامی نمائندے شب و روز عوام کی فلاح و بہبود کیلئے

کوشاں اور سرگرم عمل رہتے ہیں، ڈاکٹر فاروق ستار

ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستار کی عوامی رابطہ مہم کے سلسلے میں رنچھوڑ لائن اور لیاری کے

مختلف علاقوں کے دورے کے موقع پر عوام سے گفتگو

کراچی:۔۔۔4، جون، 2012ء

متحدہ قومی موومنٹ کی رابطہ کمیٹی کے ڈپٹی کنوینر ڈاکٹر فاروق ستار نے عوامی رابطہ مہم کے سلسلے میں رنچھوڑ لائن اور لیاری کے مختلف علاقوں کا دورہ کیا اور عوام سے ملاقاتیں کر کے ان کے مسائل معلوم کئے۔ ڈاکٹر فاروق ستار راگواسٹریٹ، لکھپتی چوک، نارائن پورہ، گنگا بانی کمپاؤنڈ، کھارادر پولیس چوکی، مچھی میانی روڈ، اللہ مہر چوک، ہاشمی مسجد عثمان آباد، غازی نگر، لارنس روڈ، بادشاہی روڈ، ڈھنا چال کمپاؤنڈ، آئل اسٹریٹ گارڈن کے گلی محلوں اور دکانوں پر گئے اور مختلف شعبہ زندگی سے تعلق رکھنے والے افراد سے ملاقاتیں کیں اور قائد تحریک جناب الطاف حسین کی جانب سے خیریت دریافت کی اور انہیں امن اور جذبہ خیر سگالی کا پیغام پہنچایا۔ اس سے قبل عوام نے ڈاکٹر فاروق ستار کا زبردست خیر مقدم کیا اور گرمجوشی سے استقبال کیا۔ اس موقع پر ان کے ہمراہ کراچی تنظیمی کمیٹی کے انچارج حماد صدیقی، حق پرست اراکین صوبائی اسمبلی شعیب ابراہیم، طاہر قریشی، رنچھوڑ لائن سیکٹر اور لیاری سیکٹر کے ذمہ داران بھی موجود تھے۔ ڈاکٹر فاروق ستار نے عوام کے مسائل توجہ سے سنے اور ان کے حل کیلئے متعلقہ اداروں کے حکام کو موقع پر ہی ہدایت جاری کرتے ہوئے کہا کہ عوامی مسائل کے حل کیلئے تمام وسائل استعمال میں لائے جائیں۔ ڈاکٹر فاروق ستار نے عوام سے گفتگو کرتے ہوئے کہا کہ متحدہ قومی موومنٹ عوام کی نمائندہ جماعت ہے جس کے تمام منتخب عوامی نمائندے شب و روز عوام کی فلاح و بہبود کیلئے کوشاں اور سرگرم عمل رہتے ہیں۔ انہوں نے کہا کہ قائد تحریک جناب الطاف حسین کا یہی وژن ہے کہ معاشرے میں بسنے والے غریب و متوسط طبقے کے عوام کے مسائل حل کئے جائیں تاکہ ان کی زندگی سہل ہو سکے اور وہ بھی اس ملک کے تعمیر و ترقی میں اپنا فعال کردار ادا کر سکیں۔ بعد ازاں انہوں نے جرائم پیشہ عناصر کے ہاتھوں شہید ہونے والے بے گناہ شہریوں کے ایصال ثواب کیلئے فاتحہ خوانی بھی کی۔

جناب الطاف حسین نے ہمیشہ غریب و متوسط طبقے سے تعلق رکھنے والے محنت کشوں کے

حقوق کے حصول کیلئے آواز بلند کی، کامران احمد عثمانی، عبدالحفیظ انصاری

پورٹ قاسم اتھارٹی یونٹ میں جنرل وکرز اجلاس سے خطاب

کراچی:۔۔۔۔4، جون 2012ء

ایم کیو ایم لیبر ڈویژن کے ارکان کامران احمد عثمانی اور عبدالحفیظ انصاری نے کہا ہے کہ قائد جناب الطاف حسین نے ہمیشہ محنت کشوں کے حقوق کے حصول کیلئے آواز بلند کی ہے تاکہ ملک بھر کے سرکاری اور نیم سرکاری اداروں کے ملازمین سے ان کی قابلیت کی بنیاد پر استفادہ حاصل کیا جاسکے۔ ان خیالات کا اظہار انہوں نے پورٹ قاسم اتھارٹی یونٹ میں جنرل وکرز اجلاس سے خطاب کرتے ہوئے کیا۔ اس موقع پر یونٹ انچارج پورٹ قاسم اتھارٹی، اراکین یونٹ کمیٹی، سی بی اے کے مرکزی و شعبہ جاتی ذمہ دارن کے ساتھ ساتھ کارکنان، ہمدردوں اور ادارے کے ملازمین کی بڑی تعداد بھی موجود تھی۔ انہوں نے کہا کہ ایم کیو ایم کی دیرینہ کوشش رہی ہے کہ محنت کشوں کو زندگی کے ہر شعبوں میں برابری کی بنیاد پر نمائندگی دی جائے۔ انہوں نے کہا کہ ایم کیو ایم ایک انقلابی تحریک ہے اور الطاف حسین نے ناممکن کو ممکن بنا کر غریب و متوسط طبقے کے افراد کو پاکستان کے اعلیٰ ایوانوں میں پہنچا دیا یہی وجہ ہے کہ آج ایم کیو ایم کا پیغام ملک کے کونے کونے میں 98 فیصد غریب و متوسط طبقے کے عوام کے دلوں کی دھڑکن بن چکا ہے اور مظلوم و محکوم عوام ایم کیو ایم کے پرچم تلے جوق در جوق جمع ہو رہے ہیں۔ انہوں نے کارکنان کو ہدایت دی کہ وہ اپنے آپ کو تحریکی سانچے میں ڈھالیں اور قائد تحریک جناب الطاف حسین کی تعلیمات پر عمل پیرا رہتے ہوئے خود کو نظریاتی طور پر پختہ بنائیں۔

”منصفانہ نظام ملکی استحکام“ کے عنوان سے منسوب ایم کیو ایم امریکہ کا سولہواں سالانہ کنونشن 29 جون تا یکم جولائی ہیوسٹن میں منعقد ہوگا

امریکہ کے اٹھارہ سے زائد شہروں سے ذمہ داران اور کارکنان بڑی تعداد میں شریک ہوں گے

واشنگٹن ڈی سی:۔۔۔4، جون 2012ء

متحدہ قومی موومنٹ امریکہ کے زیر اہتمام سولہواں سالانہ کنونشن 29 جون تا یکم جولائی امریکی ریاست ٹیکساس کے شہر ہیوسٹن میں روایتی جوش و جذبے کے ساتھ منعقد کیا جا رہا ہے۔ ایم کیو ایم امریکہ کے اس سالانہ کنونشن کی تیاریوں کا جائزہ لینے کے لئے سینٹرل آرگنائزنگ کمیٹی کا اہم اجلاس منعقد ہوا جس میں ایم کیو ایم سینٹرل آرگنائزنگ جنیڈ فہمی، جوائنٹ سینٹرل آرگنائزنگ رز آرشد حسین اور ندیم صدیقی سمیت تمام اراکین کمیٹی نے شرکت کی۔ دوران اجلاس ہیوسٹن میں منعقد ہونے والے کنونشن کی تیاریوں کا تفصیلی جائزہ لیا گیا اور کنونشن میں ایم کیو ایم امریکہ کے کارکنان، ہمدردوں اور حق پرست عوام کی زیادہ سے زیادہ تعداد میں شرکت کو یقینی بنانے کے لئے امریکہ کے اٹھارہ سے زائد شہروں میں بھرپور مہم چلانے کا فیصلہ کیا گیا۔ سینٹرل آرگنائزنگ کمیٹی نے اس سولہویں سالانہ کنونشن ”منصفانہ نظام ملکی استحکام“ کے عنوان سے منسوب کرنے کا فیصلہ بھی کیا۔ اس موقع کی مناسبت سے ایم کیو ایم امریکہ کے زیر اہتمام سالانہ مجلہ کا اجراء بھی کیا جائے گا جس میں ایم کیو ایم کی جدوجہد کو اجاگر کرنے کے لئے مضامین، نظمیں اور پیغامات شامل کئے جائینگے۔ سینٹرل آرگنائزنگ اور کمیٹی نے کنونشن کے سلسلے میں ایم کیو ایم ہیوسٹن کی جانب سے کی جانے والی تیاریوں پر اطمینان کا اظہار کیا اور کنونشن کی کامیابی کے لئے دن رات کوششیں کرنے والے ایم کیو ایم ہیوسٹن کے ذمہ داران اور کارکنان کو دل کی گہرائیوں سے خراج تحسین پیش کیا۔

